

శోభకృన్నామసంవత్సరః, ఉత్తరాయణం, గ్రీష్మఋతుః, ఆషాఢమాసః, కృష్ణపక్షః,
ద్వాదశీ తిథిః, భృగువాసరః (శుక్రవారము) - 14.07.2023 - 384వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకోనాశీతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే నభావర్షాంతర్గత అనుద్యూతపర్వణి

ఏకోనాశీతితమోఽ ధ్యాయః

వైశంపాయన ఉవాచ

పదాతిం వర్జితచ్ఛత్రం చేలభూషణవర్జితం ।
వల్కలాజినసంవీతం పార్థం దృష్ట్వా జనాస్తదా ।
ఊచుర్బహువిధా వాచః భృశోపహతచేతసః ॥ 79-35 ॥

జనా ఊచుః

యం యాంతమనుయాతి స్మ చతురంగబలం మహత్ ।
తమేకం కృష్ణయా సార్థమ్ అనుయాంతి స్మ పాండవాః ।
చత్వారో భ్రాతరశ్చైవ పురోధశ్చ విశాంపతిమ్ ॥ 79-36 ॥

యా న శక్యా పురా ద్రష్టుం భూతైరాకాశగైరపి ।
తామద్య కృష్ణాం పశ్యంతి రాజమార్గగతా జనాః ॥ 79-37 ॥

అంగరాగోచితాం కృష్ణాం రక్తచందనసేవినీం ।
వర్షముష్ణం చ శీతం చ నేష్యత్యాశు వివర్ణతామ్ ॥ 79-38 ॥

అద్య నూనం పృథా దేవీ సత్త్వమావిశ్య భాషతే ।
పుత్రాన్ స్నుషాం చ దేవీ తు ద్రష్టుమద్యాధ నార్హతి ॥ 79-39 ॥

నిర్గుణస్యాపి పుత్రస్య కథం స్యాద్దుఃఖదర్శనం ।
కింపునర్యస్య లోకోఽయం జితో వృత్తేన కేవలమ్ ॥ 79-40 ॥

ఆన్వశంస్యమనుక్రోశః ధృతిశ్శీలం దమశ్శమః ।
పాండవం శోభయంత్యేతే షడ్గుణాః పురుషోత్తమమ్ ।
తస్మాదస్యోపఘాతేన ప్రజాః పరమపీడితాః ॥ 79-41 ॥

ఔదకానీవ సత్వాని గ్రీష్మే సలిలసంక్షయాత్ ।
పీడయా పీడితం సర్వం జగదస్య జగత్పతేః ॥ 79-42 ॥

మూలస్యైవోపఘాతేన వృక్షః పుష్పఫలోపగః ।
మూలం హ్యేష మనుష్యాణాం ధర్మరాజో మహోద్యుతిః ।
పుష్పం ఫలం చ పత్రం చ శాఖాస్తస్యేతరే జనాః ॥ 79-43 ॥

తే భ్రాతర ఇవ క్షిప్రం సపుత్రాస్య సహబాంధవాః ।
గచ్ఛంతమనుగచ్ఛామః యేన గచ్ఛతి పాండవః ॥ 79-44 ॥

ఉద్యానాని పరిత్యజ్య క్షేత్రాణి చ గృహాణి చ ।
ఏకదుఃఖసుఖాః పార్థమ్ అనుయామ సుధార్మికం ॥ 79-45 ॥

సముద్భ్రతనిధానాని పరిధ్వస్తాజిరాణి చ ।
ఉపాత్తధనధాన్యాని హృతసారాణి సర్వశః ॥ 79-46 ॥

రజసాఽప్యవకీర్ణాని పరిత్యక్తాని దైవతైః ।
మూషకైః పరిధావద్భిః ఉద్భిలైరావృతాని చ ॥ 79-47 ॥

అపేతోదకధూమాని హీనసమ్మూరజనాని చ ।
ప్రనష్టబలికర్మేజ్యామంత్రహోమజపాని చ ॥ 79-48 ॥

దుష్కాలేనేవ భగ్నాని భిన్నభాజనవంతి చ ।
అస్మత్త్యక్తాని వేశ్మాని సౌబలః ప్రతిపద్యతామ్ ॥ 79-49 ॥

వనం నగరమేవాస్తు యత్ర గచ్ఛంతి పాండవాః ।
అస్మాభిశ్చ పరిత్యక్తం పురం సంపద్యతాం వనమ్ ॥ 79-50 ॥

బిలాని దంష్ట్రీణస్సర్వే వనాని మృగపక్షిణాః ।
త్యజంత్యస్మద్భయాద్భీతా గజాస్సింహో వనాన్యపి ॥ 79-51 ॥

అనాక్రాంతం ప్రపద్యంతు సేవ్యమానం త్యజంతు చ ।
తృణమాషఫలాదానాం దేశాంస్త్యక్త్యా మృగద్విజాః ।
వయం పార్థైర్వనే సమ్యక్ సహ వత్స్యామ నిర్వుతాః ॥ 79-52 ॥

ఇతి శ్రీమహాభారతే నభావర్షాంతర్గత అనుద్యూతపర్వణి

ఏకోనాశీతితమాధ్యాయే అష్టాదశశ్లోకాః



సుభాషితమ్

పంచదీర్ఘః పంచసూక్ష్మః సప్తరక్తష్టడున్నతః ।
త్రిపుఢుర్లఘుగంభీరః ద్వాత్రింశల్లక్షణాని తు ॥



శ్రీవేంకటేశ్వరస్వామి వారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ |
తత్సర్వం క్షమ్యతాం దేవ నారాయణ నమోఽస్తుతే ||

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః |
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ||

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ |
కరోమి యద్యత్సకలం పరస్మై నారాయణాయేతి సమర్పయామి ||

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ |
శ్రీవేంకటనివాసాయ శ్రీనివాసాయ మంగళమ్ ||

